

www.BibleForChildren.org




Ҳастӣ 6



Иш хаст Нуҳи насли таърих:
Нуҳ хап замуни одамти
бидуниш росткору беайб
мортит хой. Ах Худой ҳузури
рот ашавишт. Ке Худо авенк,
замин фасод витах,

чобахшак ҳар зинда
ҷисм бад
ротинит торта хой.




Худо Нуҳиса аво: "Ман ҳама зинда ҷисми
ҳаёт ба охир расунумишт, чобашак
замин чи автити зулму ситам пун витах.
Инак, Ман автити тамуми заминипи
нест кунумишт."



Хап бахшат чи сарви дорк киштї соз кун.
Киштї дарин катакти соз куну дарину
кадуварш қирипи андова кун.






Киштї иранка соз кун:
ваниш сесад оринч,
барш панчоҳ оринч, ке
баландиш сї оринч
воот.



"Хапипит ҳар хел озуқа
нос, то таву автити бахша
хурока воот".



Чи ҳар ҷундор ики ҷуфт, яъне нару модда носу
хапипит киштӣ дарин вар, то тавпи зинда пирахсонт.




Чи ҳар пок чорпой авдки ҷуфт нару
мода, ке чи ҳар нопок ҳайвуни
ики ҷуфт нару мода хапипит
нос.





Ке Нух инчу
жутотипишу жутоти
инчтипиш киштї атис, то чи
опи туфуни нацот виронт.



A stylized illustration of a wooden fence with a window, set against a green background. The fence is made of horizontal wooden planks and has a small window with horizontal slats. The background is a solid green color with a dark grey area at the top left.

Нуҳи шашсадсолагиш,
ҳабдаҳум мети дуюм моҳи, ҳама
бузург чуқурӣ чашмот дуку осмуни
ручот пета авоор.





Ke чил мету чил виёра замини
сар борун абор.



Оп замини сар то ашавишт
ғулї авию киштї опи саринит
тирак авишт.



Оқибат оп ғули авию ҳама ғарти нулак, осмуни так
иёр, апушун. Ҳар махлуқик, хушкӣ зиндагӣ ақуништу
ҳаёти нафасш ой, амир.



Худо Нуҳу ҳама ваҳшӣ ҳайвунту
чорпотик, авипи киштӣ дарин иёр, ба
ёд авуру замини шамол акусел, ке оп
паст авӣ.






Баъди чил метинит Нух
киштӣ ручак, созш икта ой,
апен. Баъд кафтари ҳай
акун, то венотк, оп чи
замини сар паст витах ё
на.



Ке Худо Нухиса аво: "Чи киштї кадувар ниж, туву инчт, ке жутотиту инчшинт тавпї."



Баъди чуфи Нух
Худованди бахша
қурбунгоҳ соз акун.
Ке чи ҳар пок
чорпотию пок
парандоти аносу
сухсунтагӣ қурбунӣ акун.



Тик аво: "Ман
аҳди нишунак,
шумохпию ҳама
ҷундортипи чи насл
наслиса вантумишт,
иранка вичй: Хап
рангинкамуним абри

мунумишт, то Ману
замини бидуни аҳди
нишуна воот."



"Ҳар вахт замини
абр уруму авинит
рангинкамун яхша
воот, аҳдимк,
шумохпию ҳар
ҷундорипи авантим, ба ёд
урумишт. Ке ани опи туфун

наҷахчӣ, то ҳама
маҳлуқти нобит кунот."



Баъд Худо Нуху
жутотиш баракат атуфару
автитиса аво: "Борвару ғули
виту замин пун кунт." Нухи жутотк,
чи кишти анижор, Сому Ҳому
Ёфат иёр. Ҳом Канъони
додо хаст. Иш тирай
Нухи жутот
иёр,

ке чи автити тамуми
замини мардум аниж.





Ҳастӣ 6 – 10

Storyline by: Edward D. Hughes

Illustrated by: Byron Unger, Lazarus
and Alastair Paterson

Adapted by: M. Maillot; Tammy S.

Yagnobi OT (yai) © 2022, Wycliffe Bible Translators, Inc.
All rights reserved. Text used by permission.

<https://www.bible.com/bible/3980/GEN.1.YAI>

©2026 Bible for Children, Inc.

www.M1914.org

www.bibleforchildren.org

